

شوکت خانم ہسپتال کی جانب سے قربانی کی کھالیں اکٹھی کرنے کی تیاریاں مکمل۔
ہرکمپ پر کرونا وائرس سے بچاؤ کی احتیاطی تدابیر پر عمل درآمد کو یقینی بنایا جائے گا۔

شوکت خانم میموریل کینسر ہسپتال کی جانب سے گزشتہ سالوں کی طرح اس سال بھی عید الاضحیٰ کے موقع پر قربانی کی کھالیں اکٹھی کرنے کے انتظامات کیے جا رہے ہیں۔ کھالیں اکٹھی کرنے کے لیے ہسپتال کے عملے اور رضا کاروں کی بڑی تعداد اس مہم میں حصہ لے گی۔ ہسپتال کی جانب سے لاہور، کراچی، پشاور، اسلام آباد، راولپنڈی، ملتان، فیصل آباد، سیالکوٹ اور گوجرانوالہ میں ٹیمیں تشکیل دے دی گئی ہیں۔ ان شہروں میں مختلف مقامات پر خصوصی کمپ لگائے جائیں گے جہاں رضا کار اور ہسپتال کا عملہ اپنے فرائض سرانجام دے گا۔ کرونا وائرس کی وباء کے پیش نظر ہسپتال کی جانب سے تمام رضا کاروں کو کرونا وائرس سے بچاؤ کی احتیاطی تدابیر پر عمل پیرا ہونے کی ہدایات بھی دی گئی ہیں اور اس سلسلے میں ہسپتال نے ہرکمپ پر ماسک، دستاں اور ہینڈ سینیٹائزر بھی فراہم کیے ہیں۔ ایسے افراد جو قربانی کی کھالیں شوکت خانم میموریل کینسر ہسپتال کو دینا چاہتے ہوں وہ 0800-11555 پر کال کر کے بھی اپنے قریبی کمپ کے بارے میں معلومات حاصل کر سکتے ہیں۔ ہسپتال کی انتظامیہ کی جانب سے یہ اپیل کی جا رہی ہے کہ عوام خود قربانی کی کھالیں شوکت خانم ہسپتال کے قریبی کمپ میں پہنچا کر رضا کاروں کے کام میں ان کی مدد کریں۔ اس ضمن میں یہ بات بھی اہم ہے کہ قربانی کی کھالیں زیادہ دیر تک پلاسٹک بیگ یا دھوپ میں رکھنے سے اس کے ضایع ہونے کے امکانات برہ جاتے ہیں اس لیے اس کو جلد از جلد قریبی کمپ پر پہنچانے سے ہی اس عطیہ کا درست فائدہ اٹھایا جاسکتا ہے۔

واضح رہے کہ قربانی کی کھالوں کی فروخت سے حاصل ہونے والی آمدنی کینسر کے مستحق مریضوں کے علاج پر خرچ کی جاتی ہے۔ شوکت خانم ہسپتال لاہور اور پشاور میں 75 فیصد سے زائد مستحق مریضوں کا علاج بلا معاوضہ کیا جاتا ہے۔ ہسپتال کی انتظامیہ امید کرتی ہے کہ ہر سال کی طرح اس سال بھی لوگ دل کھول کر قربانی کی کھالیں شوکت خانم ہسپتال کو دیں گے تاکہ زیادہ سے زیادہ مریضوں کو کینسر کے علاج کی مفت سہولیات فراہم کی جاسکیں۔